

ڈاکٹر فرمان فتح پوری



پیدائش: ۱۹۲۶ء

وفات: ۲۰۱۳ء

تصانیف: ادبیات و شخصیات، ہندی اردو تنازعہ، اقبال سب کے لیے، اردو کی

نعتیہ شاعری، اردو کی منظوم داستانیں، اردو زبان و ادب

مشاعرہ

حاصلات تعلم:

اس سبق کی تدریس کے بعد طلباء اس قابل ہو جائیں گے کہ: ۱۔ ادبی اور اصطلاحی محض کے بارے میں اپنا ذاتی نظر پیش کر سکیں۔ ۲۔ مختلف فنی اور پیشہ و رانہ تحریروں کو سمجھ کر پڑھ سکیں۔ ۳۔ مضمون لکھنے ہوئے متعلقہ یا ضروری نکات استدلال کے ساتھ پیش کیں۔ ۴۔ عبارت میں فعل معاون کی نشان دہی کر سکیں۔ ۵۔ ادبی و علمی تحریریں پڑھ کر خود بھی انہصار و ابلاغ کے لیے استعمال کر سکیں۔

کئی افراد کا یک جا ہو کر شعر پڑھنا یا ایک دوسرے کو شعر سنانا، مشاعرہ کہلاتا ہے۔ یک فردی مشاعرے کو، جس میں صرف کسی ایک شاعر کو سنا جائے یا پڑھوایا جائے، بے اعتبارِ معنی مشاعرہ کہنا مناسب نہ ہو گا۔ شعری نشست، شعری تقریب، تعارفی تقریب شعری، اعزازی نشست شعری وغیرہ کہنا بہتر ہو گا، لیکن ہمارے یہاں ہر قسم کی شعری تقریب یا نشست کو عموماً مشاعرہ ہی کہا جاتا ہے اور یہ بھی لفظ کا معنوی تصریف ہے اور درست ہے۔

مشاعرے نے ذوقِ سخن کو سنوارنے اور مذاقِ سلیم کو اُستوار کرنے میں بہت اہم کردار ادا کیا ہے۔ شاعری یقیناً غوروں، فکر، علم و فضل اور مطالعہ و مشاہدہ سمجھی کچھ چاہتی ہے۔ زبان کے اصول و قواعد اور عروض و قوانی کے ضابطوں سے آگاہی کا بھی وہ مطالبہ کرتی ہے، لیکن یہ چیزیں اسی وقت کارآمد کارگر ہو سکتی ہیں جب کہ آدمی مذاقِ سلیم بھی رکھتا ہو۔ مذاقِ سلیم کتابوں کے مطالعے سے نہیں بلکہ شعر و ادب کے ماحول میں ایک مدت تک زندگی بسر کرنے اور ذہنی تربیت پانے سے میسر آتا ہے۔ چنانچہ شاعر ہونے کی اولین شرط یا ضمانت علمی قابلیت نہیں، خوش مذاقی اور ذوق شعری کی پیشگی و شایستگی ہے۔ اگر یہ چیزیں میسر ہوں تو پھر علم و فضل سونے پر سہاگے کا کام کرتے ہیں۔

مشاعرے کا رواج ہمارے ہاں نیا نہیں، بہت پرانا ہے اور اس نے سماجی و تہذیبی زندگی خوش گوار بنانے میں بہت مؤثر کردار ادا کیا ہے۔ اس کے ذریعے سماج کے مختلف عقیدوں اور مختلف زاویہ نظر کے لوگ ایک دوسرے سے قریب آئے ہیں۔ ان میں محبتوں اور رفاقتوں کے رشتے قائم ہوئے ہیں اور یہ رشتے باہم اعانت و استعانت کا وسیلہ بنے ہیں۔ یہی نہیں، مشاعروں نے شایستگی و تہذیب کا درس دینے کا فریضہ بھی انجام دیا ہے۔ آدابِ مجلسی سے آشنا ہی اور آداب کو برتنے کا سلیقہ بھی بُتوں کو مشاعروں نے سکھایا ہے۔ اس اعتبار سے مشاعرہ محض شعرستان یا شعر پڑھنے کی بیٹھ تک محدود نہیں رہا، بلکہ

اس نے ایک بڑی تہذیبی تربیت گاہ کا درجہ حاصل کر لیا ہے۔

مشاعرہ، فرشی نشست کا ہو یا غیر فرشی، اس میں شریک سارے شعر اور سامعین کو اس کے آداب مجلسی کی پابندی کرنی پڑتی ہے۔ عام سماجی زندگی میں کسی شخص کو کتنا بھی بلند مقام یا مرتبہ کیوں نہ حاصل ہو، جب وہ مشاعرے کی محفل میں شریک ہو گا، اسے سارے ضابطوں کی پابندی کرنا ہو گی۔ اگر وہ ایسا نہ کر سکے گا تو بذوق، غیر مہذب اور ناشایستہ کہلائے گا۔ یہ باتیں یوں ہی نہیں کہی جا رہی ہیں، مشاعرے کی تاریخ میں اس کی متعدد مثالیں موجود ہیں۔ صرف ایک مثال دیکھتے چلیے، اب سے تقریباً تین سو سال پہلے کی بات ہے۔ اردو کے مشہور غزل گو شاعر، میر و سودا کے معاصر، خواجہ میر درد کے یہاں ہر مہینے کی آخری تاریخوں میں ایک بزم مشاعرہ منعقد ہوتی تھی۔ اس میں امیر و غریب سمجھی بہ شمول تو این و شاہان وقت شریک ہوتے اور بہ قول محمد حسین آزاد، ”ان محفلوں میں با ادب ہو کر بیٹھتے تھے“۔ ایک مشاعرے میں سلطنتِ مغلیہ کے چشم و جراغ شاہ عالم ثانی آفتاب بھی شریک تھے۔ مشاعرہ جاری تھا۔ شاہ عالم آفتاب ثانی نے پاؤں میں درد محسوس کیا، نتیجہ انھیں تدرے پاؤں پھیلا کر بیٹھنا پڑا۔ خواجہ میر درد نے اس اندازِ نشست پر ان کو ٹوکا۔ شاہ عالم نے پاؤں کے درد کا ذکر کرتے ہوئے معذیرت چاہی۔ اس پر بھی خواجہ میر درد نے کہا: ”جب پاؤں میں درد تھا تو مشاعرے میں شرکت کی کیا ضرورت تھی۔“ اس ایک واقعے سے قیاس کیا جاسکتا ہے کہ مشاعروں نے ہماری تہذیبی اور ثقافتی زندگی کو کس طرح سے شایستہ و مہذب بنایا ہے۔

شعری ادب کی تاریخ اور شعر اکے تعارف کے سلسلے میں بھی مشاعروں کی اہمیت مسلم ہے۔ ایک دو نہیں، سیکڑوں ایسے شعرا ہیں جو صرف مشاعروں کی معرفت جانے پہچانے جاتے ہیں اور ان کے اشعار مشاعرے میں مقبولیت کے حوالے سے بعد کو ضرب المثل بن گئے ہیں۔

لفظ ”مشاعرہ“ مردّ و مستعمل ہوا تو اس کے دوش بہ دوش اسی وزن کے اور کئی الفاظ بنالیے گئے اور معنوی اعتبار سے مشاعرے کے مترادفات قرار پائے۔ ان لفظوں میں مرادخاتہ، مُسالَمَہ، مُنَاظِمَہ اور مُغَازَلَہ خصوصیت سے قابل ذکر ہیں۔ مشاعرے کو اس کی مصنوعی و سعت، تخصیص، بیت و موضوعاتی حلقوں بندی کے لحاظ سے کئی ناموں سے پکارا جاتا ہے۔ جیسے نقیبیہ مشاعرہ، حمدیہ مشاعرہ، رثائیہ مشاعرہ، طریقی مشاعرہ، غیر طریقی مشاعرہ، تمثیلی مشاعرہ، ختمی مشاعرہ اور پیلک مشاعرہ۔ تمثیلی مشاعرہ ان مشاعروں کو کہا گیا، جن میں قدیم مشاعروں کی سچ دھج اور کلاسیکی محفل شعر کی فضائیں، بعض مرحوم شعرا کی نمایندگی مختلف افراد سے کرائی جاتی ہے۔ اس قسم کا پہلا یادگار مشاعرہ مرزا فرحت اللہ بیگ کا مرتب کردہ ”دہلی کی آخری شمع“ ہے۔ پھر اس کی تقلید میں تمثیلی مشاعرے کا رواج چل نکلا۔

البتہ طریقی مشاعرہ ان سب میں قدیم ترین ہے اور اس کی روایت کا سلسلہ حاتم و مظہر جان جاناں کے وقت سے آج تک بڑے پیمانے پر نہ سکی، چھوٹے پیمانے پر سکی، برقرار ہے اور ان طریقی مشاعروں نے ذوقِ شعری، اصلاحِ سخن، لفظیاتی تقید اور نوآموز شعرا کی حوصلہ افراٹی اور زبان و بیان کی صحت و صفائی کے باب میں بہت اہم کردار ادا کیا ہے۔

کہنے کا مقصد صرف یہ ہے کہ مشاعرے کا ثقافتی ادارہ محض تفریح طبع کا مشغله نہیں، بلکہ شعر و سخن کی تحسین و تنبیہم

اور نئے کہنے والوں کی تربیت و حوصلہ مندی کا ایک مؤثر سیلہ بھی رہا ہے۔ مشاعروں کی نجی محفلیں آج بھی کسی نہ کسی انداز سے اس کو برقرار رکھے ہوئے ہیں۔ اس میں خرابی دراصل اس وقت پیدا ہوئی جب پبلک مشاعروں کا رواج عام ہوا اور اس میں خوشگوئی و خوش فکری سے زیادہ تر نم و خوش گلوئی کو دخل ہو گیا۔ اس خوش گلوئی نے پبلک مشاعروں کے سامعین کے لیے ایک چھٹا راپیدا کر دیا۔ داد دینے کے معیار بدل گئے۔ تخت اللفاظ پڑھنے والے بڑے سے بڑے شاعر کو بے دلی سے سنایا گیا اور ترجمہ سے پڑھنے والے بہت معمولی درجے کے مشاعر بلکہ تشاعر کو بھی سرپر اٹھایا گیا۔

پھر بھی یہ پبلک مشاعرے عام و خاص دونوں پر ایک خوش گوارا ثرچھوڑتے تھے اور ان کے سامعین مشاعروں کے بارے میں ایک اچھی رائے لے کر اٹھتے تھے۔ وجہ یہ ہے کہ پہلے پبلک مشاعرے، اسکوں، کالجوں، یونیورسٹیوں اور دوسرے علمی و ادبی اداروں کی ہم نصابی سرگرمیوں اور با مقصد مشاغل کا ایک حصہ ہوا کرتے تھے۔ مشاعرے میں طلبہ، استاذہ، شہر کے عمالہ دین، اعلیٰ علم و ادب اور سخن فہم حضرات بڑے ذوق و شوق سے شریک ہوتے تھے۔

میں نے اسی لیے مشاعرے کو ایک ثقافتی اور روایتی ادارہ قرار دیا ہے۔ روایتی اور ثقافتی اداروں کی صورت یہ ہوتی ہے کہ زندگی کے دوسرے پہلوؤں کی طرح ان کے منظر نامے سیاسی و سماجی عوامل کی تبدیلیوں کے ساتھ بدلتے رہتے ہیں۔ چنانچہ شادی بیاہ اور منگنی کی رسومات و تقریبات سے لے کر میلاد شریف، مجلس مرثیہ خوانی، محفل سہای اور بزم نغمہ و سرور کے اب وہ آداب نہیں رہے جو آج سے بچا سال پہلے تک پوری طرح موجود تھے۔ سب کارنگ و آہنگ بدل گیا ہے۔ یہی صورت مشاعروں کی ہے کہ اب یہ شعر و ادب کی ترویج یا ذوقِ سلیم کی تربیت سے زیادہ معاشرت کی دوسری سیاسی و سماجی اغراض کو پورا کرتے ہیں۔ چنانچہ آج کل جو پبلک مشاعرے منعقد کیے جاتے ہیں، وہ ایک آدھ کو چھوڑ کر بالعموم اشتہار کے ذریعے ایسی ہی اغراض کے حصول کے لیے کیے جاتے ہیں۔

اس اعتبار سے ان مشاعروں کی افادیت مسلم ہے۔ کشمیر کی آزادی کا مسئلہ ہو، فلسطینیوں کی جدوجہد کا سلسلہ ہو، قومی و صوبائی انتخابات کی مہم ہو، جنگ و امن کی یادگار منانے کی، کسی مرحوم کو خراج عقیدت پیش کرنے کے لیے تقریب ہو یا کسی زندہ شخصیت کو محترم و معزز بنانے کی، کسی بڑے عشاہی کی معرفت ارہا ہے حل و عقد کے خوش کرنے کا مسئلہ ہو یا کسی ذاتی گھریلو تقریب کو ادبی رنگ دے کر خود کو مشتہر کرانے کا، اس طرح کے ہر کام کے لیے جتنا کار آمد و مقبول اس وقت مشاعرہ ہے، شاید کوئی دوسرا ثقافتی ادارہ نہیں ہے۔

یہ بات ذہن میں رہنی چاہیے کہ اس وقت ہندوستان، یورپ، انگلستان، چین، کینیڈا، جاپان، آسٹریلیا، امریکہ، ماریش اور عرب ممالک وغیرہ میں اردو سے دل چپی رکھنے والوں کی جو ایک بہت بڑی تعداد موجود ہے، اس میں کسی باقاعدہ رسمی تعلیمی و تدریسی تحریک یا ادارے کا اتنا حصہ نہیں جتنا مشاعرے کا ہے۔ اس لحاظ سے یہ ثقافتی ادارہ اردو کے لیے پہلے بھی ایک قوت رہا اور آج بھی ہے۔

مشق

سوال ۱: درج ذیل سوالات کے جواب دیجیے:

- (الف) مشاعرے کے لیے کیا شرط ہوتی ہے؟
(ب) شاعری ایک شاعر سے کن کن چیزوں کا مطالبہ کرتی ہے؟
(ج) مشاعرے میں شریک شعر اور سامعین کو کن چیزوں کی پابندی کرنا پڑتی ہے؟
(د) لفظ ”مشاعرہ“ کے مترا دفات کھیسے۔
(ه) طرحی مشاعرہ کن شعر اکی یاد گاری ہے؟
(و) مشاعروں کے انعقاد، ان میں شرکت اور سماعت سے ہمیں کون کون سے انفرادی اور اجتماعی فوائد حاصل ہو سکتے ہیں؟

سوال ۲: درج ذیل اقتباسات کی تشریح بے حوالہ سیاق و سبق کیجیے:

(الف) ”مذاقِ سلیم کتابوں کے مطالعے سے نہیں بلکہ شعر و ادب کے ماحول میں ایک ہڈت تک زندگی بس رکرنے اور ذہنی تربیت پانے سے میسر آتا ہے۔ چنانچہ شاعر ہونے کی اولین شرط یا ضمانت علمی قابلیت نہیں، خوش مذاقی اور ذوقِ شعری کی پختگی و شایستگی ہے۔“

(ب) ”مشاعرے کا ثقافتی ادارہ محض تفریح طبع کا مشغله نہیں، بلکہ شعر و سخن کی تحسین و تغییم اور نئے کہنے والوں کی تربیت و حوصلہ مندی کا ایک مؤثر و سیلہ بھی رہا ہے۔ مشاعروں کی بخیٰ مخلفیں آج بھی کسی نہ کسی انداز سے اس کو برقرار رکھے ہوئے ہیں۔“

سوال ۳: مدلل مضمون لکھیے: ”شاعری کے مطالعے سے زندگی کا شعور ملتا ہے۔“

سوال ۴: درج ذیل الفاظ و تراکیب کو اپنے جملوں میں استعمال کیجیے:

ذوقِ سخن- مذاقِ سلیم- سونے پر سہاگا- شایستگی و تہذیب-

اربابِ حل و عقد- تخت اللفاظ- ضرب المثل- تحسین و تغییم

سوال ۵: درست جواب پر (✓) کا نشان لگائیے:

- ۱- کئی افراد کا ایک جا ہو کر شعر پڑھنا کہلاتا ہے:

(الف) مناظرہ (ب) مشاعرہ (ج) مقابله (د) ملا کھڑا

- ۲- مشاعرے کا رواج ہمارے ہاں ہے:

(الف) آزمودہ (ب) جاہلانہ (ج) معاصرانہ (د) پرانا

۳- خواجہ میر درد کے مشاعرے میں شریک ہوئے تھے:

(الف) شاہ عالم ثانی آنگاب (ب) بہادر شاہ ظفر

(ج) مرزا سلیم بہادر (د) مرزا شاہ زور

۴- مشاعرے آج وجہ بن گئے ہیں:

(الف) پیشہ گری کی (ب) شہرت کی

(ج) ثانی وسعت کی (د) سیر و تفریح کی

۵- مشاعرہ اردو ادب میں اسی لیے اہم رہا ہے کہ:

(الف) شاعر عوام کو شعر سناتے ہیں (ب) ہر طرح کے مسائل پر بات ہو جاتی ہے

(ج) ارباب حل و عقد خوش ہوتے ہیں (د) شعر اکی آمدی ہو جاتی ہے

ان کے اشعار مشاعرے میں مقبولیت کے حوالے سے بعد کو ضرب المثل بن گئے ہیں۔
تمثیلی مشاعرے کاررواج چل نکلا۔

درج بالادونوں جملوں میں "بن گئے ہیں" میں "گئے"، جانے کے معنوں میں نہیں ہے۔
رواج چل "نکلا"، اس جملے میں بھی چل کے بعد "نکلا"، نکلنے کے معنی میں نہیں بلکہ رواج قائم ہو گیا کے معنی میں
ہے۔ اس سے معلوم ہوا کہ جو لفظ کسی فعل کی مدد کرے یا معنی سمجھنے میں تعاون کرے تو ایسے لفظ کو فعل کو فعل معاون
کہتے ہیں۔

سوال ۶: آپ اس کتاب میں سے فعل معاون تلاش کر کے لکھیے۔

سرگرمیاں

- ۱- طلبہ انفرادی یا گروہی سرگرمی کے طور پر کسی مشاعرے میں شرکت کا تجربہ کریں گے۔
- ۲- مذکورہ تجربے کی روشنی میں طلبہ کمرہ جماعت یا کالج میں بچوں کا مشاعرہ منعقد کریں گے۔
- ۳- طلبہ مختلف اخبارات و جرائد میں موجود کوئی فہمی یا پیشہ و رانہ تحریر پڑھ کر اس کے اہم نکات کمرہ جماعت میں بیان کریں گے۔

برائے اساتذہ

- ۱- طلبہ کو ادبی، علمی اور پیشہ و رانہ تحریریں پڑھنے کی طرف راغب کیجیے۔
- ۲- طلبہ کو سمجھائیے کہ اپنے مطالعے سے حاصل شدہ نکات اپنی تحریر و تقریر کی زینت بنانا کیوں ضروری ہے۔